

# فضائل و مناقب قرآن

از جناب مولوی اکرم علی صاحب محمدی مدرس مدرسہ ویجا پور

اعجاز مصدر ہے عجز سے جس کے معنی ہیں عاجز کرنا۔ ناتوان کرنا۔ جیسے  
**اعْجَزْتُ نَزِيدًا**۔ عاجز کر دیا میں نے زید کو۔ **وَجَدْتُ**

عاجزاً۔ میں نے اس کو عاجز پایا یا دیگرہ وغیرہ۔ مصباح المنیر جلد ۲ صفحہ ۲۰ طبع مصر، میں لکھا  
 ہے کہ مصدر کبھی بمعنی ناعل بھی آتا ہے۔ پس اعجاز کے معنی عاجز کرنے کے بھی ہیں، اور معجزہ یعنی  
 عاجز کرنے والے کے بھی۔ اعجاز القرآن سے مراد یہ ہے کہ تمام دنیا کی کتب ارضی و سماوی من کل الوجوه  
 قرآن مجید کی نظر پیش کرنے سے عاجز ہیں۔ دنیا بھر کے حکماء کی حکمتیں اس کی حکمت کے مقابلہ میں فرمایہ  
 دنیا بھر کے قانون اس کے قانون کے مقابلہ سے قاصر۔ جملہ فصحا و بلغائے عرب و عجم من  
 حیث المجموع اس کے سامنے خاموش۔ دنیا بھر کے ملکوں کی فصاحت و بلاغت اس کے روبرو  
 بیخ۔ یہ کلام معجز نظام ایسا سہل منتع ہے کہ ہر صاحب عقل و فہم اس کو سمجھ سکتا ہے۔ مگر اس کی ایسی  
 ایک چھوٹی سی آیت بھی نہیں بنا سکتا۔

معجزہ رسالت و نبوت کا خاصہ لازمہ ہے جس کے معنی خرق عادت کے ہیں۔ قوت معجزہ ہر نبی  
 و رسول کو من جانب اللہ عطا ہوتی ہے۔ اور کسی وقت زائل نہیں ہوتی۔ نبی و رسول بحکم الہی جب  
 چاہے ناممکن کو ممکن کر دکھائے۔

یوں تو ہر نبی و رسول کو خداوند عالم نے وقت اور حالات کے لحاظ سے خاص خاص معجزے

عطا فرمائے تھے۔ مثلاً موسیٰ علیہ السلام کو ید بیضا اور عصائے موسیٰ اور عیسیٰ علیہ السلام کو اچیلے موتی وغیرہ۔ مگر ہمارے سردار دو عالم فخر بنی آدم صلی اللہ علیہ وسلم چونکہ آخری نبی تھے اور آپ کے بعد اور کوئی نبی آنے والا نہ تھا اس لیے آپ کو ایک ایسا معجزہ عطا فرمایا گیا جو ہمیشہ زندہ اور باقی رہنے والا ہے، جو ابد الابد تک اپنی شان اعجاز دکھا کر آپ کی نبوت کا ثبوت پیش کرتا رہے گا۔ حق کو حق اور باطل کو باطل کر کے دکھاتا رہے گا۔ اور جس کی موجودگی میں دنیا کو کسی نبی کی حاجت ہی پیش نہ آئے گی۔ وہ معجزہ یہی قرآن مجید ہے اور اُس کی حفاظت کی ذمہ داری خود اللہ تعالیٰ نے اپنے ذمہ لی ہے نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝

شب کو محل میں ہر اک مہ پارہ گرم لاف تھا  
صبح وہ خورشید رو سکا تو مطہ صاف تھا

بعض فرقہ معترضہ کے نزدیک قرآن مجید باعتبار اپنے حسن ترتیب و نظم و تسلسل کلام کے معجزہ ہے کیونکہ اس کا اسلوب بیان تمام کلام عرب کے نظم و نثر سے نرالا۔ انوکھا۔ جدت و پاکیزگی لیے ہوئے ہے اور کیوں نہ ہو آخر اُس شہنشاہ حقیقی کا کلام ہی جس کی شان لَيْسَ لَمْثَلِهِ شَيْءٌ اور کل یوم هُوَ فِي شَانٍ ہے، جیسا وہ سب سے بزرگ و بالا۔ برتر و اعلیٰ ہے ویسا ہی اُس کا کلام بھی بلند پایہ و افضل و ارفع ہے۔

(۲) آشاعرہ اور جاحظ کے نزدیک وجہ اعجاز قرآن اس کی بینظیر فصاحت و بلاغت ہے۔  
(۳) بعض مسکلمین کے نزدیک غیب کی سچی خبریں دینے کے باعث قرآن مجید معجزہ ہے جیسا کہ آیہ کریمہ تَجَلَّتْ الرُّومُ مِنْ حَيْثُ رَأَوْا كِسْفًا مِنَ الْجِبِّ اِذَا كَانُوا لَهَا يَوْمَ تَقُومُ السَّاعَةُ ۝

(۴) بعض کے خیال میں وجہ اعجاز قرآن پاک یہ ہے کہ وہ دلوں کے بھیڑا ہر کرتا ہے۔  
جیسا کہ آیہ کریمہ: اذْهَمَّتْ طَائِفَتٌ مِّنْكُمْ اَنْ تَفْشَلُوا وَ اللّٰهُ وَ لِيَهُمَا الْحُكْمُ ۝

سے ظاہر ہوتا ہے کہ جنگِ احد میں دو گروہوں نے زدنی کی تو اللہ برتر نے اُن کی طرف اشارہ فرما دیا۔

(۵) بعض کا خیال ہے کہ قرآن مجید اس لیے مجسزہ ہی کہ وہ رسولِ اُمی صلعم (فداؤ ابی دُامی) کی زبان فیضِ ترجمان سے نکلا ہے اور بے پایاں خوبیاں رکھتا ہے۔

(۶) بعض کے نزدیک وجہ اعجازِ قرآن یہ ہے کہ انسان کے کلام میں خسو و زوائد، نقص و تطویل وغیرہ ہر قسم کا حسن و قبح ہوتا ہے۔ بخلاف قرآن شریف کے کہ وہ باوجود ایک طویل کلام ہونے کے بھی نہایت حُسنِ صحت سے شروع ہو کر آخر تک ایک ہی سُرک میں مُسَلک ہے۔

(۷) کلامِ مجید چونکہ نہایت موثر ہے اور اپنے اندر ایک خاص قسم کی جاذبیت رکھتا ہے اس لیے وہ معجزہ ہے

(۸) عند بعض۔ قرآن مجید کے تمام احکام و ارشادات نہایت مستحکم اور کلی قوانین ہیں لہذا وہ معجزہ ہے۔

(۹) نظامِ معتزلی و ابنِ حزم ظاہری کا مذہب ہے کہ وجہ اعجازِ قرآن مجید یہ ہے کہ اللہ تعالیٰ نے تمام فصحا و بلغائے عرب و عجم سے اس بات کی قوت سلب کر لی تھی کہ وہ فرقاں حمید کے مقابلہ میں کچھ اپنا کلام پیش کر سکیں (الفصل فی الملل والنحل لابن حزم ص ۱۱۱)

(۱۰) بعض محققین علماء و فنکار کا خیال ہے کہ قرآن مجید میں چونکہ تناقض و اختلاف اور کسی قسم کا نقص نہیں ہے اس لیے وہ معجزہ ہے۔

علامہ جلال الدین سیوطی و امام فخر الدین رازی رحمہما اللہ نے نظامِ معتزلی وغیرہ کے خیالات کی بڑے شد و مد سے تردید کی ہے۔ اور بات بھی یہی ہے کہ نظامِ مذہبِ غلط اور سراسر غلط ہے۔ کیونکہ جب خداوند متعال نے اُن سے قوتِ معارضہ ہی سلب کر لی تو اللہ معجز ہوا کہ قرآن شریف۔ حالانکہ خداوند تعالیٰ نے

تو فصحاء و بلغاء نے عرب کو ان کے دعوے پر فضاحت و بلاغت ہونے کی بنا پر چیلنج دیتا ہے۔

اور اگر تم لوگ شک میں ہو اس کتاب  
(قرآن) کی نسبت جو ہم نے اپنے بندے  
(محمد صلیم) پر اتاری ہے تو پھر تم اس کی مثل ایک  
سورت ہی بنا لاؤ اور اپنے حمایتیوں کو بھی  
بلاؤ جو خدا کے علاوہ ہیں اگر تم سچے ہو۔ ۱۲

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ  
عَبْدِنَا فَاْتُوا بِسُورَةٍ مِّن مِّثْلِهِ  
وَادْعُوا شُهَدَاءَكُمْ مِّن دُونِ اللَّهِ  
إِنْ كُنْتُمْ صَادِقِينَ ۝  
سُورَةُ بَقَرَةَ ۝ ۳

اور دوسری جگہ تو نہایت زور کے ساتھ صاف صاف فرما دیا۔

یعنی اے محمد صلی اللہ علیہ وسلم ان سے کہہ دیجئے کہ  
اگر جن و انسان مگر بھی زور لگائیں کہ اس قرآن کا  
مثل لے آئیں تب بھی ہرگز نہیں لاسکتے اگرچہ وہ  
اس کام میں ایک دوسرے کے مددگار بھی ہوں۔

قُلْ لَنْ أَجْتَمِعَ الْإِنْسَانَ وَالْجِبُّ  
عَلَىٰ أَنْ يَأْتُوا بِمِثْلِ هَذِهِ الْقُرْآنِ  
لَا يَأْتُونَ بِمِثْلِهِ وَلَوْ كَانَ بَعْضُهُمْ  
لِبَعْضٍ ظَهِيرًا ۝

اس سے بخوبی ظاہر ہو گیا کہ مقننہ وغیرہ کے خیالات غلطی نقطہ نظر سے بالکل کمزور ہیں۔ چنانچہ امام

فخر الدین رازی رحمۃ اللہ علیہ بھی الزامی طور پر جواب دیتے ہیں کہ اگر اہل عرب اللہ تعالیٰ کے عاجز کر دینے سے  
معارضہ کی تاب نہ لاسکے تو ان کے دیوں میں پھر قرآن شریف کی غایت درجہ عظمت و نشان کیوں تھی (نہایتہ العجاظ و نحوہ)  
اختر کے نزدیک اقوال علماء میں تو ضرور اختلاف ہے مگر نفس اعجاز قرآن من حیث ہو جو کے لحاظ سے جملہ  
اسلامی فرقے اعجاز قرآن کے قائل ہیں۔ بلکہ اعیار بھی قرآن کی فصاحت و بلاغت وغیرہ کا لوہا مانتے ہیں۔  
جیسا کہ ترجمان القرآن میں پہلے شائع ہو چکا ہے۔

عِبَارَاتُنَا شَتَّىٰ وَمُنْكَ وَاحِدًا  
وَكُلٌّ إِلَىٰ ذَاكَ الْجَمَالِ يُشِيرُ

## فضائل تلاوت قرآن

حدیث: عن ابی ہریرۃ رضی اللہ عنہ قال قال رسول اللہ صلی اللہ علیہ وسلم تعلموا القرآن فاقروہ

یعنی پہلے قرآن مجید کا علم حاصل کرو پھر اس کو پڑھو (سواہ الترمذی والنسائی وابن ماجہ) (۲) نبی کریم صلی اللہ علیہ وسلم نے فرمایا کہ جو شخص قرآن مجید کی ایک آیت سمجھ کر پڑھے گا اس کو سو رکعت نماز نفل کا ثواب ملے گا۔

(۳) سرور عالم صلعم فرماتے ہیں کہ میری امت کی سب سے افضل عبادت قرآن مجید کی تلاوت ہے۔

(۴) اہل اللہ خاص اہل قرآن ہی ہیں (یعنی قرآن کے پڑھنے اور عمل کرنے والے)

(۵) تم میں سے بہتر وہ شخص ہے کہ قرآن شریف خود دیکھے اور لوگوں کو سکھائے۔

(۶) اللہ تعالیٰ قرآن پڑھنے والے کی طرف سب سے زیادہ توجہ کرتا ہے۔ کیونکہ فارسی قرآن

گو یا خدا سے باتیں کرتا ہے۔

(۷) جس نے قرآن پڑھا اسے ہر حرف پر اتنا ثواب ملیگا جو دوسرے اعمال سے دس حصے زیادہ ہوگا

(۸) رسول اکرم صلی اللہ تعالیٰ علیہ وسلم نے فرمایا کہ تم قرآن شریف پڑھا کرو جو اپنے پڑھنے والوں کی

قیامت کے روز شفاعت کریگا۔

(۹) ایک مرتبہ ارشاد نبویؐ ہوا کہ انسان کے دل میں لوہے کی طرح زنگ آجاتا ہے۔ صحابہؓ نے عرض

کیا کہ یا رسول اللہؐ اس کو کیونکر دور کیا جائے۔ فرمایا کہ قرآن کی تلاوت اس کو دور کرتی ہے اور پھر دل کو جلا کر دیتی ہے

جیسا کہ تائب توبہ کے بعد پاک و صاف ہو کر اللہ کا مقبول بندہ بن جاتا ہے۔

(۱۰) حضرت علیؓ کرم اللہ وجہہ فرماتے ہیں کہ جو شخص نماز میں کلام مجید کھڑے ہو کر پڑھے اس کو ہر حرف کے

بدلے سو نیکیوں کا ثواب ملتا ہے اور جو ٹھیکر نماز میں پڑھے اسے چالیس نیکیوں کا اور جو شخص نماز کے علاوہ با وضو

پڑھے تو اس کو پچیس نیکیوں کا ثواب ملتا ہے اور اگر بے وضو پڑھے تو دس نیکیوں کا۔

(۱) قرآن مجید بے وضو پڑھنا جائز ہے مگر چھونا ممنوع۔ لَا يَمْسُهُ إِلَّا لِلطَّهْرُونَ ۝

الایۃ۔ البتہ اگر کپڑے میں ہو تو مضایقہ نہیں عند الفتح۔

(ب) قرآن مجید نفجوائے آیتہ کریمہ خاذا قرأت القرآن فاستعذ بالله من الشیطان

الشرجیمہ جس وقت پڑھے تو اول اعوذ بالله من الشیطان الرجیم۔ لبسہ اللہ الرحمن  
الرجیمہ۔ پڑھ کر تلاوت کرے۔

(ج) قرآن مجید پڑھنے میں اگر مجبوراً کسی سے کلام کرنے کی ضرورت ہو تو بھی اعوذ باللہ پڑھ کر

آگے کو پڑھے اگر بکالت تحیظ و غضب اعوذ باللہ پڑھ لے تو غصہ ٹھنڈا ہو جاتا ہے (نسائی)

(د) قرآن مجید کو بکالت جنابت چھونا اور پڑھنا منع ہے۔

(۱۱) ابو امامہ رضی اللہ تعالیٰ عنہ فرماتے ہیں کہ مس ول میں قرآن ہو اس پر اللہ تعالیٰ عذاب نہیں فرماتا

یعنی حافظ قرآن پر بشرطیکہ نہ لے عمل اور مشرک نہ ہو۔

مسئلہ۔ اجرت پڑھنا درست ہے (لا تشتر وایاتی ثنا قلیلۃ الایۃ)

(۱۲) حضرت ابن مسعود فرماتے ہیں کہ قرآن پڑھو ہر حرف پر دس نیکیوں کا ثواب ملتا ہے۔

(۱۳) جناب امام احمد حنبل رحمۃ اللہ علیہ فرماتے ہیں کہ خواہ قرآن شریف بمعنی گھکر پڑھا جائے یا

معنی معلوم نہ ہوں دونوں حالتوں میں تقویٰ الہی کا بہترین ذریعہ ہے۔

(۱۴) حضرت ابو ہریرہ رضی اللہ تعالیٰ عنہ فرماتے ہیں کہ قرآن کی ہر آیت جنبت کا دہرہ رکھتی ہے اور قرآن

تھارے گھر کا چراغ ہے۔ جس گھر میں قرآن پڑھا جاتا ہے وہ گھر نیکیوں سے بھر جاتا ہے۔

(۱۵) حضرت سفیان ثوری رحمۃ اللہ علیہ فرماتے ہیں کہ جب آدمی قرآن پڑھتا ہے تو فرشتے اس کی

آنکھوں کے درمیان بوسہ دیتے ہیں۔

(۱۶) جو مومن قرآن مجید پڑھا ہو اسے اس کو دس آیات کم از کم روزانہ پڑھنی چاہئیں۔

مگر فسوس صد افسوس ہمارے آج کل کے اکثر امیر امراء اول تو قرآن مجید پڑھے ہوئے نہیں ہیں اور بعض پڑھے بھی ہیں تو وہ پڑھتے ہوئے شرماتے ہیں۔ غربا میں بھی آج کل قرآن شریف کا پڑھنا سمراہ گیا ہے مثلاً گیارہویں بارہویں یا کسی کے پھولوں (زیارت) ہیں۔ دہم۔ چہلم۔ ششماہی برسی میں یا کوئی مریض ہو۔ اور وہ بھی ناجائز طریقہ سے کچھ لوگ مسجد یا کسی مکان میں جمع ہو کر باہم چلا چلا کر پڑھتے ہیں جس سے اور گنہگار ہوتے ہیں۔ کیونکہ باری عزائے کا تو یہ حکم ہے کہ جب قرآن مجید پڑھا جائے تو تم اس کو سناؤ اس میں تمہارے واسطے بہتری ہے۔ (اذا قرأ القرآن فاستمعوا له وانصتوا)۔ چنانچہ امام اعظم رحمۃ اللہ علیہ نے اس آیت کا عام حکم تصور کر کے فاتحہ خلافت الامام تک کو منع فرمایا ہے۔ لیکن ہمارے خفی بھائی من وجہ تو مقلد ہیں اور من وجہ غیر مقلد بلکہ اپنی طبیعت اور اغراض کے بندے ہیں۔ کیونکہ جب سب لوگ آپس میں قرآن پڑھیں گے تو کیونکر سن سکیں گے۔

قرآن مجید کی تلاوت کا سب سے پہلا ادب یہ ہے کہ پڑھنے والا با وضو نہایت ادب کے ساتھ قبلہ رو گردن جھکا کر بیٹھے کیے وغیرہ نہ لگائے۔

## آداب تلاوت قرآن

میں نخوت و غرور کا نشانہ تک نہ ہو۔

(۲) کلام مجید کو رحل یا پاک صاف کپڑے وغیرہ پر رکھے۔ آیات قرآنی کو با تزیل ٹھہر ٹھہر کر زیر برکی

صحیح کے ساتھ اس طرح پڑھے کہ حرف اپنے صحیح مخارج سے ادا ہوں اور ہر لفظ صاف طور سے سنائی دے۔

(۳) حضرت ابن عمر رضی اللہ عنہما سے سرکار دو عالم نے ارشاد فرمایا کہ قرآن ایک ہفتہ میں ختم کیا کرو

(۴) حضرت عثمان غنی رضی اللہ عنہ ہفتہ میں کلام مجید کو اس طرح ختم فرماتے تھے۔ کہ شب جمعہ کو شروع

سے سورہ مائدہ تک شنبہ کی رات کو سورہ انعام سے سورہ ہود تک۔ یکشنبہ کی شب کو سورہ یوسف سے

سورہ مریم تک اور دو شنبہ کی رات کو سورہ ط سے قصص تک۔ شنبہ کی شب کو سورہ عنکبوت سے

ص ص تک چہار شنبہ کی رات کو زمر سے سورہ رحمن تک پنج شنبہ کی شب کو سورہ واقعہ سے آخر تک تلاوت

(۵) اب اگر کوئی شخص قرآن مجید کے معنی جانتا ہو یا مسنی سمجھنے کی غرض سے ترجمے کے ساتھ



اس سے بھی زیادہ توقف کے ساتھ پڑھے۔ تو اور بھی زیادہ باعثِ ثواب و فلاح دارین سے  
 (۶) بعض کے نزدیک کم از کم تین روز میں بھی قرآن مجید کو تلاوت تراویح وغیرہ میں پڑھنا درستی  
 رمضان شریف میں بعض خطا مشینہ کے نام سے جو رات بھر میں قرآن مجید کو ختم کرتے ہیں وہ تکلیف بالایطاق  
 اور بے ثبوت ہے۔

(۷) قرآن شریف کی تلاوت میں رونا مستحب ہے حضور اقدس صلعم نے فرمایا ہے کہ قرآن کو پڑھو اور  
 بیک رو نہ کم از کم رونے کی ہیئت ہی اختیار کرو۔ خاص کر آیات عذاب تہدید۔ وعید۔ عہد و پیمانہ اور  
 اور نواہی کے وقت کہ خلوص اور عاجزی مترشح ہو۔ رونا رحمت الہی کو اپنی طرف متوجہ کرنے کا ذریعہ ہے  
 (۸) جب سجدے کی آیتوں میں سے کوئی آیت آئے تو کمالِ عجز کے ساتھ ایک سجدہ کرے۔  
 (۹) تلاوت قرآن مجید کی ابتداء عوذ بالشریح سے کرے جیسا کہ پہلے بیان کیا جا چکا  
 ہے اور جب تلاوت ختم کرے تو صدق اللہ العلی العظیم کہے۔

پہر حال تلاوت قرآن خلوص نیت کے ساتھ ہونا چاہیے۔ خواہ آواز سے پڑھے۔  
 خواہ آہستہ۔ لیکن ایسے مواقع پر کہ لوگ اپنی باتوں میں ہوں یا سفر ریل وغیرہ میں تو آہستہ  
 پڑھنا ضروری ہے۔ اگر سامعین قاری کی طرف متوجہ ہوں تو آواز سے پڑھنا چاہیے۔  
 اور تنہائی میں اختیار ہے خواہ آہستہ پڑھے۔ جیسا کہ سیدنا ابو بکر صدیق رضی اللہ عنہ رات  
 کو تلاوت کرتے تھے۔ خواہ آواز سے پڑھے۔ جیسا کہ سیدنا حضرت عمر رضی اللہ تعالیٰ عنہ  
 رات کو پڑھتے تھے۔

(۱۰) حضرت جبریل علیہ السلام جناب محمد رسول اللہ صلی اللہ تعالیٰ علیہ وسلم کو سال میں۔  
 ایک بار دور کرتے تھے۔ اور آخر سال میں آں حضرت صلی اللہ علیہ وسلم کو دو مرتبہ قرآن کا دور کرایا ہی  
 پس اگر ہم انتہیانِ مسلمہ صلعم بھی کم از کم سال میں دو مرتبہ قرآن مجید کو پڑھ لیا کریں کہ ایک بار



رمضان شریف میں اور ایک بار باقی گیارہ میں تو بہت کافی ہے۔ (انشا اللہ تعالیٰ۔)

(۱۱) حضرت عبداللہ ابن عمر رضی اللہ عنہ قرآن مجید کی تفسیر اور مطلب کو بغیر دریافت کیے حضور

انور صلعم سے اپنی طرف سے نہیں فرماتے تھے۔ پس قرآن مجید کے معنی اپنی طرف سے یا سُننے سُنائے بیان کرنا اور یا مخصوص تاویلات کرنا بڑا گناہ ہے۔

